

L-Imghallmin

Il-pika u r-rivalità li minn dejjem ezistenti fost l-ekwipaġġi tad-distretti parteċipanti f'dawn it-tigrijiet tradizzjonali gaghlet lil kull Kumitat jarma bis-shih lid-distrett tiegħu b'opri godda mibnijin apposta ghat-tigrija. Wiehed jistà jghid li f'dawn l-aħħar hmistax-il sena, kull distrett zanżan sett opri godda mibnijin b'sengħa kbira mill-aqwa mghallmin li għandna fil-Kottonera u fl-irhula ta' madwar iż-żewġ portijiet. Sintendi l-għadd tagħhom huwa kbir, iżda l-aktar li jissemmew fosthom, huma dawn li gejjin: Ċensu Pulè, William Mc. Carthy, Ġuzeppi Cassar (Bengala), Ġuzeppi Delceppo, John Brincat, Karmenu Schembri, Joseph Pisani, Toni Cassar, Karmenu Vella, Toni Ventura, Neriku Galea u Alfred Baldacchino.

Il-Qisien ta' l-Opri

Dawn huma l-qisien uffiċjali ta' l-opri li jiehdu sehem fit-tigrijaet tradizzjonali tad-dghajjes.

Dghajjes tal-Midalji (Klassi "A")

Tul mhux iżjed minn 7.315 metri u mhux inqas minn dawn il-qisien: L-aqwa wisa' sa barra l-eghluq tad-dghajsa 1.269 metri; fond tan-nofs minn fuq il-bradell sa fuq il-prim 35.56 centimetri; hxuna ta' l-eghluq tad-dghajsa 6.35 millimetri; hxuna tal-majjieri u stamnari 7.94 millimetri u 6.35 millimetri fin-nofs, u min-naħa tal-bradell; vojti bejn il-majjieri mhux iżjed minn 22.86 centimetri.

L-ekwipaġġ ta' din id-dghajsa hu ta' erba' qaddiefa li jaqdfu f'din il-pożizzjoni. L-ewwel qaddief bilqiegħda jissejjah "Pruwwier", it-tieni qaddief li wkoll jaqdef bilqiegħda jissejjah "Irmigġier", it-tielet qaddief li jaqdef bilwieqfa jissejjah "Nofsier" waqt li r-rabba' qaddief li

L-Imghallim u l-Qisien ta' l-Opri

MARSA

minn Joe Serracino

jaqdef ukoll bilwieqfa jissejjah "Poppier". L-inqas hin irrekordjat d'din il-korsa, hu dak miksub mill-ekwipaġġ Bormliż fl-1971, meta rebah din il-kategorija f'hin ta' 4 minuti u 13-il sekonda.

Dghajjes tal-Pass (Klassi "B" u "C")


Dawn id-dghajjes għandhom ikunu dghajjes tal-Pass bona-fide bil-liċenzja tal-Pulizija biex igorru l-passiġġieri u jaqblu f'kollox mal-galvijiet għad-dghajjes ta' għaxar passiġġieri li jinsabu fid-Dipartiment tad-Dwana.

Tul mhux iżjed minn 6.4 metri u mhux inqas minn dawn il-qisien: L-aqwa wisa' sa barra l-eghluq tad-dghajsa 1.574 metri; fond tan-nofs minn fuq il-bardnell sa fuq il-prim 45.72 centimetri; hxuna ta' l-eghluq tad-dghajsa 9.54 centimetri; hxuna tal-majjieri u stamnari 15.88 millimetri fin-nofs u 12.70 millimetri min-naħa tal-bardnell; vojti bejn il-majjieri mhux iżjed minn 20.32 centimetri. Piż mhux inqas minn 171.44 kgs; tistà tizdied savorra biex jintlaħaq il-piż mehtieg.

Waqt li l-ekwipaġġ tad-dghajjsaa ta' bl-Erbgħa hu erba' qaddiefa li jaqdfu u jissejhu bħal tad-dghajjes tal-Midalji, l-ekwipaġġ ta' dghajjes ta' bi Tnejn hu ta' żewġ qaddiefa. L-ewwel qaddief li jaqdef bil-qiegħda jissejjah "Il-Hanzir" waqt li l-qaddief l-ieħor li jaqdef bil-wieqfa jissejjah "Il-Poppier". L-inqas hin irrekordjat għad-dghajjes ta' bl-Erbgħa hu dak miksub mill-koppja Kalkariża, li fl-istess edizzjoni (1969) kienet għamlet it-triq f'5 minuti u 17-il sekonda.

Frejgatini

Tul mhux iżjed minn 3,5052 metri u mhux inqas minn dawn il-qisien: L-aqwa wisa' sa



barra l-eghluq tal-Fregatina 1,396 metri; fond tan-nofs minn fuq il-bardnell sa fuq il-prim 50.8 ċentimetri; hxuna tal-majjieri u stamnari 15.88

millimetri fin-nofs u 12.70 millimetri min-naħa tal-bardnell; il-vojt bejn il-majjieri mhux iżjed minn 19.05 ċentimetri; hxuna ta' l-eghluq tal-Fregatina 11.11 millimetri.

L-ekwipaġġ tal-Fregatina hu ta' żewġ qaddiefa li t-tnejn jaqdfu bil-qieghda u tmunier. L-inqas hin irrekordjat f'din il-kategorija hu dak miksub mill-ekwipaġġ tal-Fregatina Kalkariża, li fl-edizzjoni 1969 irnexxielu jagħmel it-triq f'hin ta' 6 minuti u 23 sekonda.

Kajjiki

L-aqwa wisa' sa barra l-eghluq tal-Kajjik 1,422 metril; fond tan-nofs minn fuq il-bardnell sa fuq il-prim 53.34 ċentimetri; hxuna ta' l-eghluq tal-Kajjik 12.70 millimetri; hxuna tal-majjieri u stamnari 22.23 millimetri fin-nofs u 19.05 millimetri man-naħa tal-bardnell; vojt bejn il-majjieri mhux iżjed minn 19.05 ċentimetri.

L-ekwipaġġ tal-Kajjik hu ta' żewġ qaddiefa. L-ewwe qaddief jaqdef bil-qieghda waqt li l-qaddief l-ieħor jaqdef bil-wieqfa. L-inqas hin irrekordjat għal din il-kategorija, hu dak miksub mill-ekwipaġġ Kalkariż fl-edizzjoni 1969. Skond ir-records, insibu li dan l-ekwipaġġ kien għamel it-triq f'5 minuti u 3 sekondi. Izda meta dan il-hin jiġi pparagunat ma' hinijiet oħra, miksuba min għadd ta' ekwipaġġi f'diversi tiġrijiet oħra li saru qabel jew wara din l-edizzjoni, jintebaħ li dan il-hin ġie rrekordjat hażin. Aktarx li dan il-hin irid jiżdied b'minuta u għalhekk isir 6 minuti u 3 sekondi, li fil-fatt xorta waħda jibqà meqjus bħala hin rekord għal din il-kategorija.

L-Ekwipaġġi

L-ekwipaġġi ta' kull opra li tieħu sehem fit-Tiġrija tal-Vitorja jistgħu jvarjaw minn waħda

għall-oħra skond il-kategorija tagħhom. L-ekwipaġġ tad-dgħajsa ta' bl-Erbgħa, kif ukoll il-pożizzjoni ta' kull qaddief fid-dgħajsa u l-isem partikolari tagħhom, hu bħal dak tad-dgħajjes tal-Midalji. Kif jaf kull dilettant, erba' qaddiefa jiffurmaw dan l-ekwipaġġ, bl-ewwel tnejn minnhom jaqdfu bil-qieghda u t-tnejn l-oħra bil-wieqfa. L-ewwel qaddief ta' bil-qieghda jissejjaħ "Il-Pruwier", it-tieni wiehed jissejjaħ "L-Irmigġier", it-tielet wiehed (jaqdef bil-wieqfa) jissejjaħ "Tan-Nofs" jew "Il-Parasija", waqt li r-raba' wiehed jissejjaħ "Il-Poppier". Fiż-żewġ dgħajjes, il-Poppier u l-Irmigġier jissejju Bord wiehed, kif l-istess jissejju l-Pruwier u l-Parasija. Dawn jissejju hekk, għax l-imqadef tagħhom ikunu fuq naha waħda. Tajjeb li wiehed ighid ukoll li l-imqadef li jintużaw miż-żewġ qaddiefa tan-nofs (l-Irmigġier u l-Parasija) ikunu itwal minn tat-tnejn l-oħra.

L-ekwipaġġ tad-dgħajsa ta' bi Tnejn huwa ta' żewġ qaddiefa. L-ewwel qaddief li jaqdef bil-qieghda, jissejjaħ "Il-Hanzir" waqt li l-qaddief l-ieħor li jaqdef bil-wieqfa jissejjaħ "Il-Poppier". Waqt li l-pruwier ta' din id-dgħajsa jaqdef b'kemmm għandu saħħa bla ma jerfa' rasu, il-poppier jriġi l-opra waqt li jaqdef. Qabel ma nkompli fuq iż-żewġ opri l-oħra, tajjeb li nfakkar ukoll, li l-ekwipaġġi tad-dgħajjes tal-Pass, jiġifieri dawk li jintużaw għall-korsa ta' bl-Erbgħa u ta' Tnejn, ma jintiżnux ma' l-opra. Il-piż stipulat b'regolament għad-dgħajjes tal-Pass waqt it-tiġrija hu ta' 400 libbra, u dan ma jinkludix il-piż tal-qaddiefa. M'hemmx xi nghidu, aktar min jingħażlu qaddiefa ta' statura hafifa aktar aħjar, iżda mhux dejjem possibbli.

L-ekwipaġġ tal-Fregatina hu ta' żewġ qaddiefa, it-tnejn jaqdfu bil-qieghda u tmunier, li xoghlu hu li jriġi l-Gregatina. L-ekwipaġġ tal-Kajjikki hu wkoll ta' żewġ qaddiefa, b'ta quddiem jaqdef bil-qieghda u l-ieħor jaqdef bil-wieqfa. Ovvjament dawn iż-żewġ korsi huma iebesin hafna, u dan wieħed jista' jarah mill-hin li jieħdu biex jagħmlu t-triq. Normalment, il-qaddiefa ta' dawn iż-żewġ opri, wara numru ta' snin jaqdfu fihom, jibdew karriera fil-korsi l-kbar.